

CatholicNews.by

Трывае праца
над фільмам
з удзелам Святога Айца

□□□ **Кінакарціна называецца “Папа Францішак. Чалавек слова”.** Фільм стане своеасаблівым падсумаваннем вучэння Пантыфіка і яго стаўлення да шматлікіх праблем. У ім Святы Айцец звернецца непасрэдна да гледача, разважаючы на тэмы экалогіі, міграцыі, спажывецтва і сацыяльнай справядлівасці.

“Папа Францішак – жывы прыклад чалавека, які цвёрда прытрымліваецца таго, што кажа. Аўдыенцыі ў Святога Айца натхнілі мяне на тое, каб пераказваць аўдыторыі ва ўсім свеце радыкальную спагаду і чалавечнасць Пантыфіка”, – сказаў рэжысёр фільма Вім Вэндарс. †



У Польшчы з’явіцца
новы бласлаўлены

Намаганні для распачацця беатыфікацыйнага працэсу Генрых II з дынастыі Пястаў прыклалі легніцкае Душпастырства людзей працы ’90 і Брацтва Генрых Набожнага. У 1241 годзе Слуга Божы стаяў на чале саюзных войск, што абаранялі Легніцу ад нападу манголаў. Загінуў у бітве, хутчэй за ўсё на месцы, дзе сёння знаходзіцца базіліка на Легніцкім полі. У 2011 годзе тагачасны мясцовы ардынарый біскуп Стэфан Ціхі сабраў спецыяльную групу вучоных, задачай якіх быў збор доказаў аб мучаніцкай смерці Генрых II у абароне веры.



Каталіцкі епіскапат
Беларусі рыхтуе
пагадненне з уладамі

Дакумент павінен урэгуляваць адносіны паміж Касцёлам і дзяржавай у сферах медыцыны, адукацыі, культуры. “Трэба акармляць і вязняў у месцах зняволення, і хворых у шпіталях. Школа – таксама тая прастора, дзе павінен прысутнічаць Касцёл. А калі няма такой дамовы, часта ўсё залежыць ад канкрэтнага чалавека. Таму гэта трэба замацаваць правам”, – патлумачыў старшыня Канферэнцыі Каталіцкіх Біскупаў у Беларусі арцыбіскуп Тадэвуш Кандрусевіч.

Пагадненне можа стаць унікальным. Па словах Мітрапаліта, няма ніводнай іншай краіны ў свеце, дзе такога роду адносіны рэгуляваліся б дамовай паміж мясцовым

3 каталіцкага друку (142)

Аўтар: Кінга Красіцкая
04.06.2017 00:00

Касцёлам і дзяржавай. Звычайна гэта канкардат або іншае пагадненне, касцёльны бок у якім прадстаўляе Святы Пасад.